

## ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 23 од Законот за склучување, ратификација и извршување на меѓународни договори („Службен весник на Република Македонија“ бр. 5/98) и член 36 став (3) од Законот за Владата на Република Северна Македонија („Службен весник на Република Македонија“ бр. 59/00, 12/03, 55/05, 37/06, 115/07, 19/08, 82/08, 10/10, 51/11, 15/13, 139/14, 196/15, 142/16, 140/18 и „Службен весник на Република Северна Македонија“ бр.98/19 и 96/26), Владата на Република Северна Македонија, на седницата, одржана на 26 мај 2026 година, донесе

### **ОДЛУКА ЗА ПРИМЕНА НА ОДЛУКАТА НА МЕШОВИТИОТ КОМИТЕТ НА ЦЕНТРАЛНОЕВРОПСКИОТ ДОГОВОР ЗА СЛОБОДНА ТРГОВИЈА БР.11/2025 ЗА ПРИЗНАВАЊЕ НА НАПРЕДНИ ЕЛЕКТРОНСКИ ПОТПИСИ И НАПРЕДНИ ЕЛЕКТРОНСКИ ПЕЧАТИ**

1. Со оваа одлука се одобрува примената на Одлуката на Мешовитиот комитет на Централноевропскиот договор за слободна трговија бр.11/2025 за признавање на напредни електронски потписи и напредни електронски печати, усвоена во Приштина на 16 декември 2025 година.
2. Составен дел на оваа одлука е Одлуката на Мешовитиот комитет на Централноевропскиот договор за слободна трговија бр.11/2025 за признавање на напредни електронски потписи и напредни електронски печати.
3. Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 57-3052/10  
26 мај 2026 година  
Скопје

Претседател на комисија и  
заменик на претседателот  
на Владата на Република  
Северна Македонија,  
**Љупчо Димовски, с.р.**

# ОДЛУКА НА ЗАЕДНИЧКИОТ КОМИТЕТ НА ЦЕНТРАЛНОЕВРОПСКИОТ ДОГОВОР ЗА СЛОБОДНА ТРГОВИЈА

Бр. 11/2025

за признавање на напредни електронски потписи и напредни електронски печати

Мешовитиот комитет,

Имајќи го предвид член 40.4 од Анекс 1 на Договорот за изменување и пристапување кон Централноевропскиот договор за слободна трговија, склучен во Букурешт на 19 декември 2006 година („ЦЕФТА 2006“);

Имајќи ги предвид обврските на страните на ЦЕФТА согласно Дополнителниот протокол 6 за трговија со услуги („ДП 6“) и, особено, неговиот Член 18 за „Електронска трговија“, кој ја потврдува обврската на страните на ЦЕФТА да одржуваат дијалог за регулаторните прашања покренати за електронската трговија, што треба да се осврне, меѓу другото, на признавањето на сертификатите за електронски потписи издадени на јавноста и олеснувањето на услугите за сертификација меѓу страните,

Имајќи предвид дека Патоказот на ЦЕФТА за регулаторен дијалог за електронска трговија предвидува создавање општа рамка за признавање на електронски потписи и други доверливи услуги, која би поставила општи стандарди и би била моделирана според прописите на Европската Унија во оваа област;

Потсетувајќи дека страните на ЦЕФТА го идентификуваа како приоритет признавањето на електронските потписи и другите доверливи услуги како клучни овозможувачи на електронската трговија,

Нагласувајќи ја важната улога на тековното приближување на страните на ЦЕФТА кон законодавството на ЕУ во однос на правилата за дигитален идентитет и доверливи услуги, Одлучи следново:

## Член 1

### Цел

Оваа Одлука има за цел да ги олесни електронските трансакции во рамките на ЦЕФТА преку признавање на напредни електронски потписи и напредни електронски печати.

## Член 2

### Опфат

(1) Оваа Одлука се применува на даватели на доверливи услуги основани во страна на ЦЕФТА.  
(2) Оваа Одлука не се применува на обезбедување на напредни електронски потписи и напредни електронски печати што се користат исклучиво во затворени системи што произлегуваат од регулативите на страната или административните упатства или од договори помеѓу дефиниран сет на учесници.

## Член 3

### Дефиниции

(1) За целите на оваа Одлука и нејзиното спроведување, се применуваат следните дефиниции:  
(а) „електронски потпис“ значи податоци во електронска форма кои се прикачени или логички поврзани со други податоци во електронска форма, и кои ги користи потписникот за потпишување;  
(б) „напреден електронски потпис“ значи електронски потпис кој ги исполнува барањата утврдени во член 26 од Регулативата (ЕУ) бр. 910/2014 на Европската Унија за електронска идентификација и доверливи услуги за електронски трансакции на внатрешниот пазар, како што е изменета со Европската Регулатива за дигитален идентитет (EUDI);  
(в) „електронски печат“ значи податоци во електронска форма, кои се прикачени или логички поврзани со други податоци во електронска форма за да се обезбеди потеклото и интегритетот на истите;

(г) „напреден електронски печат“ значи електронски печат, кој ги исполнува барањата утврдени во член 36 од Регулативата (ЕУ) бр. 910/2014 на Европската Унија за електронска идентификација и доверливи услуги за електронски трансакции на внатрешниот пазар, како што е изменета со Европската Регулатива за дигитален идентитет (EUDI);

(д) „давател на доверливи услуги“ значи физичко лице или организација која обезбедува услуги за напреден електронски потпис или напреден електронски печат;

(ѓ) „валидација“ значи процес на проверка и потврдување дека податоците во електронска форма се валидни.

(2) За целите на оваа Одлука и нејзиното спроведување, секоја друга дефиниција предвидена во член 3 од Регулативата (ЕУ) бр. 910/2014 ќе се земе предвид за цели на појаснување.

#### Член 4

##### Признавање на напредни електронски потписи и напредни електронски печати

(1) Поткомитетот на ЦЕФТА за трговија со услуги ќе му препорача на Мешовитиот комитет да го признае како еквивалентен на напреден електронски потпис или напреден електронски печат издаден од доверител на услуги во ЦЕФТА страна секој напреден електронски потпис или напреден електронски печат издаден од доверител на услуги од друга ЦЕФТА страна, под услов Дополнителниот протокол 6 да стапил во сила за таа страна и дека доверителот на услуги и напредниот електронски потпис или услугите за напреден електронски печат ги исполнуваат барањата утврдени во релевантната регулатива на ЕУ.(2) Поткомитетот на ЦЕФТА за трговија со услуги ќе даде препорака наведена во став 1 од овој член врз основа на извештајот од Работната група за дигитална соработка.(3) Работната група за дигитална соработка ќе ги утврди барањата и ќе ја развие методологијата за рамката за признавање. Работната група ќе се стреми да подготви прв нацрт на барањата и методологијата во рок од една година од влегувањето во сила на оваа Одлука.(4) Применливите барања треба да одговараат на оние утврдени во релевантната регулатива на ЕУ, прилагодени на контекстот на ЦЕФТА.(5) Методологијата треба да ги регулира, меѓу другото, барање за признавање, започнување на постапка, проценка на барањата, поништување/суспендирање на признавање и воспоставувањето на ЦЕФТА листа на доверливи листи.(6) ЦЕФТА листата на доверливи листи треба да биде достапна на веб-страницата на ЦЕФТА и да се ажурира.

#### Член 5

##### Преглед

(1) Поткомитетот за трговија со услуги на ЦЕФТА треба да ја следи и разгледува примената на оваа Одлука и треба да поднесува годишни извештаи до Мешовитиот комитет.

(2) Секретаријатот на ЦЕФТА треба да го поддржи прегледот и подготовката на извештајот.

#### Член 6

##### Влегување во сила

Оваа одлука влегува во сила на денот на нејзиното донесување.

\*\*

Усвоена во Приштина на 16 декември 2025 година во присуство на сите страни на ЦЕФТА